



విద్యార్థులు ఇష్టంతో చదవాలి

- ఎంచుకున్న లక్ష్యం దిశగా కృషి
- జిల్లా కలెక్టర్ సందీప్ కుమార్ ఝా

జనగామ, పాలకుర్తి వాణి : విద్యార్థులు చదువులో రాజీ పడొద్దని, ఎంచుకున్న లక్ష్యాల దిశగా కృషి చేయాలని జిల్లా కలెక్టర్ సందీప్ కుమార్ ఝా స్పష్టం చేశారు. శుక్రవారం, జిల్లా కేంద్రంలో గల తెలంగాణ సాంఘిక సంక్షేమ గురుకుల పాఠశాలను జిల్లా కలెక్టర్ సందీప్ కుమార్ ఝా సందర్శించి, ఆకస్మికంగా తనిఖీ నిర్వహించారు. ఈ సందర్భంగా పాఠశుద్ధ్యం, మరుగు దొడ్లు, మూత్రశాలలను పరిశీలించి, విద్యార్థుల విద్యా ప్రమాణాలు, పాఠశాలలో కల్పిస్తోన్న మౌలిక సదుపాయాలపై ఆరా తీశారు. అలాగే తరగతి గదులు, కంప్యూటర్ విద్య, విద్యార్థుల హాజరు వంటి అంశాలను పర్యవేక్షించి, పలు వివరాలను అడిగి తెలుసుకున్నారు. ముఖ్యంగా 5వ తరగతి నుంచి 10వ తరగతి వరకు బోధన విధానం, హిందీ, ఇంగ్లీష్, గణితం, సైన్స్ వంటి విషయాల్లో విద్యార్థుల ప్రగతిని పరీక్షించి, 9 వా తరగతి విద్యార్థులకు గణితంలోని పలు అంశాలపై సులభమైన పద్ధతి ద్వారా కలెక్టర్ విద్యార్థులకు బోధించారు. 10వ తరగతి విద్యార్థులకు ప్రత్యేకంగా వార్షిక పరీక్షల దృష్ట్యా రివిజన్ (పునర్విమర్శ) తరగతులను పక్కాగా నిర్వ



హించాలని సూచించారు. అదే విధంగా పాఠశాలలో పరిశుభ్రత, తాగునీటి వసతులపై కూడా ప్రత్యేక దృష్టి పెట్టాలని సంబంధిత అధికారులకు ఆదేశించారు. ప్రధానోపాధ్యాయులు, ఉపాధ్యాయులతో సమావేశమై బోధనలో నాణ్యత పెంచాలని, ప్రతి సబ్జెక్టులో విద్యార్థుల సామర్థ్యాన్ని పెంపొందించేందుకు అవసరమైన చర్యలు తీసుకోవాలని తెలిపారు. 9వ తరగతి విద్యార్థు

లకు గణితంలో మౌలిక అంశాలు (Mean, Median, Mode) పట్ల స్పష్టత కల్పించాలని, అలాగే పాఠశాలలో ఎన్సీసీ (NCC) కార్యక్రమాలు చేపట్టి, విద్యార్థులు క్రమశిక్షణను అలవర్చుకునేలా ప్రోత్సహించాలని సూచించారు. ఈ పరిశీలనలో పాఠశాల ప్రిన్సిపల్ శ్రీనివాస్, ఇతర సంబంధిత అధికారులు, ఉపాధ్యాయులు, సిబ్బంది, తదితరులు పాల్గొన్నారు.

బాధిత కుటుంబానికి అండగా నిలిచిన ఎమ్మెల్యే

పాలకుర్తి వాణి, పాలకుర్తి : జనగామ జిల్లా పాలకుర్తి మండలంలోని నర్సిం గాపురం గ్రామ పరిధిలోని మొర్చుగడ్డ తండాలో ఒక విషాదకర ఘటన చోటుచేసుకుంది. కేతావత్ యాకూబ్ నివాస గృహం పిడుగుపాటుకు గురై క్షణాల్లో అగ్నికి ఆహుతై పూర్తిగా దగ్ధమైంది. ఇంట్లో ఉన్న సామాను, గృహోపకరణాలు అన్నీ మంటల్లో కాలిపోవడంతో ఆ కుటుంబం తీవ్ర నష్టాన్ని చవిచూసింది. ఎన్నో సంవత్సరాల కష్టం, ఆశలు ఒక్క క్షణంలో బూడిదైపోవడంతో కుటుంబ సభ్యులు కన్నీటి పర్యంతమయ్యారు. ఈ ఘటన గురించి స్థానిక సర్పంచ్ భూకృ రమేష్ వెంటనే పాలకుర్తి ఎమ్మెల్యే శ్రీమతి యశస్వినీ రెడ్డి కి సమాచారం అందించారు. సమాచారం అందుకున్న వెంటనే స్పందించిన ఎమ్మెల్యే, బాధితుడు యాకూబ్ కి స్వయంగా ఫోన్ చేసి మాట్లాడారు. ఆపద సమయంలో ధైర్యం కోల్పోయిన కుటుంబానికి వారు ఇచ్చిన పరామర్శ, ఓదార్పు మాటలు వారికి ఎంతో ధైర్యాన్ని ఇచ్చాయి. ఆందోళన చెందకండి... నేను మీతోనే ఉన్నాను. మీ కుటుంబానికి ఎలాంటి ఇబ్బంది రాకుండా చూస్తాను అంటూ ఎమ్మెల్యే భరోసా కల్పించారు. వెంటనే ఇందిరమ్మ ఇళ్ల పథకం కింద కొత్త ఇల్లు మంజూరు చేయించేలా తక్షణ చర్యలు తీసుకుంటానని హామీ ఇచ్చారు. అలాగే అవసరమైన ఇతర సహాయాన్ని కూడా అందేలా అధికారులతో మాట్లాడి చర్యలు తీసుకుంటానని తెలిపారు.



WANTED విలేకరులు కావలెను

పాలకుర్తి వాణి దినపత్రికలో పనిచేయుటకు జిల్లా స్టాఫర్లు, మండల విలేకరులు కావలెను. తెలుగు భాషపై పట్టు, ప్రజా సమస్యలు, సమకాలీన రాజకీయాలపై అవగాహన ఉండి.. రాయగల వారికి ఇదే మా ఆహ్వానం..

9866366702, 9963261745



రూ.3,24,234 కోట్లతో బడ్జెట్

అసెంబ్లీలో బడ్జెట్ ప్రవేశ పెట్టిన డిప్యూటీ సీఎం భట్టి విక్రమార్క

హైదరాబాద్, పాలకుర్తి వాణి : తెలంగాణ ప్రభుత్వం వార్షిక బడ్జెట్ను శుక్రవారం అసెంబ్లీలో ప్రవేశపెట్టింది. శాసనసభలో ఉప ముఖ్యమంత్రి భట్టి విక్రమార్క బడ్జెట్ ప్రవేశపెట్టారు. సీఎం రేవంత్ రెడ్డి ప్రభుత్వం 2026'27 తెలంగాణ బడ్జెట్లో 'ప్రజా క్షేమం సామాజిక న్యాయం' అనే నినాదంతో ముందుకు సాగింది. సంక్షేమం, మౌలిక సదుపాయాలకు సమ ప్రాధాన్యతనిస్తూ, వ్యవసాయం, విద్య, మౌలిక సదుపాయాలు తదితర రంగాలకు భారీగా నిధులు కేటాయించారు. ఈ బడ్జెట్లో వ్యవసాయం, విద్య, ప్రజా క్షేమం, సామాజిక న్యాయానికి పెద్దపీట వేసింది సర్కార్. దేశంలోనే తెలంగాణను అన్ని రంగాల్లో నెంబర్ 1 స్థానంలో నిలబెట్టడమే తమ ప్రభుత్వ ప్రధాన లక్ష్యమని భట్టి స్పష్టం చేశారు. 'మేం పాలకులం కాదు.. ప్రజలకు సేవకులం' అని భట్టి విక్రమార్క తెలిపారు. రూ.3,24,234 కోట్లతో రాష్ట్ర బడ్జెట్ను ప్రవేశపెట్టారు. ప్రతి పౌరుడికి సామాజిక, ఆర్థిక న్యాయం అందించడమే తమ లక్ష్యమని పేర్కొన్నారు. అంబేద్కర్ అడుగు జాడల్లోనే పాలన సాగిస్తున్నట్లు తెలిపారు. అటు శాసనమండలిలో ఉత్తమకుమార్ రెడ్డి బడ్జెట్ను ప్రవేశపెట్టారు. బడ్జెట్ అంటే అంకెల చుట్టూ తరిగడం కాదని, అభివృద్ధి సంఖ్యలను ఆవిష్కరించడమని భట్టి విక్రమార్క అన్నారు. తెలంగాణ అభివృద్ధి లక్ష్యంగా తాము చేస్తున్న కృషికి బడ్జెట్ తార్కాణమని, గత రెండేళ్ల అభివృద్ధి ఇందుకు నిదర్శనమని అన్నారు. మొత్తం బడ్జెట్.. రూ.3,24,234 కోట్లు కాగా, అందులో రెవెన్యూ వ్యయం.. రూ.2,34,406 కోట్లు, మూలధన వ్యయం.. రూ.47,267 కోట్లుగా చూపారు. బడ్జెట్ ప్రసంగంలోని ముఖ్యాంశాలు పరిశీలిస్తే.. 1.15 కోట్ల కుటుంబాలకు రూ.5 లక్షలతో జీవిత బీమా.. ఇందిరమ్మ కుటుంబ జీవిత బీమా పథకానికి రూ.4 వేల కోట్లు కేటాయిస్తున్నట్లు వెల్లడించారు. ఆరు గ్యారంటీల అమలుకు.. రూ.50,713 కోట్లు కేటాయించారు. బడ్జెట్లో 5 కీలక రంగాలకు భట్టి ప్రాధాన్యతనిచ్చారు. వ్యవసాయం, రైతు సంక్షేమం రూ.23,179 కోట్లు కేటాయించారు. రైతులకు పెట్టుబడి సాయం అందించే రైతు భరోసా, పంట బీమా, రుణమాఫీ పథకాలకు తెలంగాణ బడ్జెట్లో అగ్రతాంబూలం ఇచ్చారు. సన్న రకం వడ్లకు క్వింటాలుకు రూ.500 బోనస్ ఇవ్వడంపై ప్రత్యేక దృష్టి సారించారు. సర్కారు విద్యారంగానికి భారీగా నిధులు కేటాయించి



ది. విద్య, నైపుణ్యాభివృద్ధి రూ.26,674 కోట్లు కేటాయించారు. యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్ పేరిట అంతర్జాతీయ ప్రమాణాలతో గురుకుల పాఠశాల నిర్మాణం, స్కీల్ యూనివర్సిటీలో యువతకు ఉపాధి కల్పించేందుకు అడ్వాన్స్డ్ టెక్నాలజీ సెంటర్లు, స్కీల్ డెవలప్ మెంట్ ప్రోగ్రామ్లకు భారీగా నిధులు కేటాయించారు. ప్రజా పాలన 'ఆరు గ్యారంటీలకు బడ్జెట్లో ప్రాధాన్యం ఇస్తూ మహా లక్ష్య, గృహజ్యోతి (200 యూనిట్ల ఉచిత విద్యుత్), రూ.500 కే గ్యాస్ సిలిండర్ వంటి ఆరు గ్యారంటీల అమలుకు అవసరమైన నిధులను పుష్కలంగా కేటాయించారు.. మౌలిక సదుపాయాలకు గాను మూలధన వ్యయం రూ.47,267 కోట్లు కేటాయించారు. రాష్ట్రంలో రోడ్లు, భవనాలు, సాగునీటి ప్రాజెక్టుల నిర్మాణం ద్వారా శాశ్వత ఆస్తుల కల్పనకు ప్రాధాన్యత ఇచ్చారు. గత పాలనలో అగిపోయిన పనులను పూర్తి చేయడంపై దృష్టి పెట్టారు. సామాజిక భద్రతలో బీమా పథకాలను చేర్చారు. ప్రతి పేద కుటుంబానికి డిమా కల్పించేందుకు 'ఇందిరమ్మ కుటుంబ జీవన బీమా పథకం' కింద రూ.5 లక్షల ప్రమాద బీమా సౌకర్యాన్ని కల్పించడం ఈ బడ్జెట్లో ఒక కీలక అడుగు గా భావించాలి. జూన్ 2 నుంచి ఇందిరమ్మ కుటుంబ జీవిత బీమా పథకం అమలు చేస్తారు. ఇంటర్ విద్యార్థులకు మధ్యాహ్న భోజన పథకం ప్రకటించారు. ప్రి ప్రెమరీ నుంచి ఇంటర్ వరకు విద్యార్థులకు అల్పాహారం అందిస్తారు. ప్రభుత్వ ఉద్యోగులు, పెన్షనర్లకు నగదు రహిత ఆరోగ్య భద్రత పథకం. ప్రతి ఉద్యోగికి డిజిటల్ హెల్త్ కార్డు అందజేస్తారు. ఐటీఐ,

ఏటీసీల్లో చదివే విద్యార్థులకు నెలకు రూ.2 వేల ఉపకారవేతనం ఇస్తారు. రూ.73,383 కోట్ల కొత్త రుణాలకు ప్రతిపాదన చేపట్టారు.. కేటాయింపులను పరిశీలిస్తే.. వ్యవసాయ శాఖకు రూ.23,179 కోట్లు, విద్యుత్ శాఖకు రూ.21,285 కోట్లు, పౌరసరఫరాల శాఖకు రూ.7,366 కోట్లు, పశుసంవర్ధక శాఖకు రూ.1,529 కోట్లు, విద్యా శాఖకు రూ.26,674 కోట్లు, వైద్య శాఖకు రూ.13,679 కోట్లు, కార్మిక శాఖకు రూ.998 కోట్లు, మహిళ, శిశు సంక్షేమ శాఖకు రూ.3,143 కోట్లు, పర్యాటక రంగానికి రూ.1,224 కోట్లు, ఎస్సీ సంక్షేమం.. రూ.11,784 కోట్లు, ఎస్టీ సంక్షేమం.. రూ.7,934 కోట్లు, బీసీ సంక్షేమం.. రూ.12,511 కోట్లు, మైనార్టీ సంక్షేమం.. రూ.3,683 కోట్లు, కల్యాణ లక్ష్య పథకం.. రూ.3,683 కోట్లు, ఉపకార వేతనాలకు రూ.4,343 కోట్లు, యంగ్ ఇండియా స్కూళ్లకు రూ.5 వేల కోట్లు, మూసీ రివర్ ప్రంట్ డెవలప్ మెంట్.. రూ.1,500 కోట్లు, ఉస్మానియా యూనివర్సిటీకి రూ.వెయ్యి కోట్లు, మెట్రో రైలు ఫేజ్ 2.. రూ.600 కోట్లు, మహాలక్ష్మీ గ్యాస్ సబ్సిడీ పథకం.. రూ.723 కోట్లు, రాజీవ్ ఆరోగ్యశ్రీ.. రూ.1,143 కోట్లు, గృహజ్యోతి పథకానికి రూ.2,080 కోట్లు, వ్యవసాయ ఉత్పత్తులకు బోనస్.. రూ.3,500 కోట్లు, మహా లక్ష్య పథకం.. రూ.4,305 కోట్లు, ఇందిరమ్మ ఇళ్లు.. రూ.5,500 కోట్లు, చేయూత పథకం.. రూ.14,861 కోట్లు, రైతు భరోసా.. రూ.18 వేల కోట్లు, ఆరు గ్యారంటీల అమలుకు.. రూ.50,713 కోట్లు కేటాయిస్తున్నట్లు భట్టి ప్రకటించారు.

24న సోమన్న హుందీ లెక్కింపు

పాలకుర్తి వాణి, పాలకుర్తి : జనగాం జిల్లా పాలకుర్తి శ్రీ సోమేశ్వర లక్ష్మీనరసింహ స్వామి ఆలయంలో ఈనెల 24న మంగళవారం ఉదయం 10:30 గంటలకు హుందీ లెక్కింపు నిర్వహించనున్నట్లు ఆలయ ఈవో భాగం లక్ష్మీ ప్రసన్న శుక్రవారం ఒక ప్రకటనలో తెలిపారు. దేవదాయ ధర్మాదాయ శాఖ అధికారుల ఆధ్వర్యంలో ఆలయంలోని కళ్యాణ మండపంలో హుందీ లెక్కింపు నిర్వహించనున్నట్లు ఈవో తెలిపారు.



ఆలయానికి చెందిన ఐదు ఎకరాల భూమి ఏమైంది

పాలకుర్తి వాణి, జనగామ : పుణ్యక్షేత్రమైన పాలకుర్తిలోని శ్రీ సోమేశ్వర లక్ష్మీనరసింహ స్వామి ఆలయానికి చెందిన 5 ఎకరాల భూమి ఏమైందని బిజెపి నాయకులు పేర్కొన్నారు. ఈ సందర్భంగా బిజెపి జిల్లా నాయకులు దుంపల సంపత్, లాకాపత్ రవి నాయక్ మాట్లాడుతూ జనగామ జిల్లా పాలకుర్తి మండలకేంద్రం

లోని శ్రీ సోమేశ్వర లక్ష్మీనరసింహ స్వామి ఆలయ భూమి ధరణిలో 5 ఎకరాల భూమి తక్కువగా నమోదైన అయిందని అన్నారు. ఈ విషయం గురించి జిల్లా కలెక్టర్ సందీప్ కుమార్ రూూ ను కలిసి అందుకు సంబంధించిన వివరాలను సమర్పించినట్లు తెలిపారు.

గూడూరులో పిడుగు పాటు.. ఇల్లు దగ్ధం

పాలకుర్తి వాణి, పాలకుర్తి : జనగామ జిల్లా పాలకుర్తి మండలం గూడూరు గ్రామం సర్పంచిగా పురం తండా లో కేతావత్ యాకూబ్ కు చెందిన ఇల్లు పై పిడుగు పడి పూర్తిగా దగ్ధం అయింది. సుమారు రెండు లక్షల వరకు ఆస్తి నష్టం జరిగిందని, ఉండడానికి ఇప్పుడు ఇల్లు కూడా లేదని, కట్ట బట్టలు మాత్రమే ఉన్నాయని వెంటనే ప్రభుత్వం తరఫున ఉండడానికి ఇల్లు, ఆర్థిక సహాయం ఏర్పాటు చేయాలని వారు దుఃఖంతో ఆవేదన వ్యక్తం చేశారు.



జిల్లాలో ఈ ఆఫీస్ వ్యవస్థ మొదలు

జనగామ, పాలకుర్తి వాణి : ప్రజాపాలన ప్రగతి ప్రణాళిక 99 రోజుల కార్యచరణ ప్రణాళిక కార్యక్రమంలో భాగంగా చేపట్టనున్న ఈ ఆఫీస్ నిర్వహణ ద్వారా పైజే పరిష్కారం పారదర్శకంగా, వేగవంతం అవుతుందని జిల్లా కలెక్టర్ సందీప్ కుమార్ రూూ అన్నారు. శుక్రవారం, జిల్లా సమీకృత కలెక్టర్ కార్యాలయంలో మినీ కాన్ఫరెన్స్ హాల్లో అదనపు కలెక్టర్ (రెవెన్యూ) బెన్సాలోమ్ తో కలిసి జిల్లా కలెక్టర్ సందీప్ కుమార్ రూూ పరిపాలనను ఆధునికీకరించి పనితీరులో

జవాబుదారీతనాన్ని పెంచే విధంగా ఈ ఆఫీస్ నిర్వహణకు శ్రీకారం చుట్టి ప్రారంభించారు. ఈ సందర్భంగా జిల్లా కలెక్టర్ మాట్లాడుతూ.. అన్ని కార్యాలయాల్లో పేపర్ వినియోగాన్ని తగ్గిస్తూ, పైజేను ఆన్లైన్ ద్వారా నిర్వహించే విధానాన్ని అమల్లోకి తీసుకురావాలని అధికారులకు సూచించారు. ఈ ఆఫీస్ అమలు ద్వారా పైజే ప్రాసెసింగ్ వేగవంతమవుతుందని, నిర్ణయాలు త్వరితగతిన తీసుకునే అవకాశం ఉంటుందని తెలిపారు.

